

تعارف و تبصرہ کتب

نام کتب :	زبدۃ الاولیاء شیر رہانی حضرت میاں شیر محمد شرپوری (۱)
مصنف :	محمد نذیر رانجھا
ناشر :	شعبہ نشر و اشاعت داراللمبلین شرپور
سن طباعت :	۱۹۹۵ء
صفحات :	۷۶
تبصرہ نگار :	ڈاکٹر شیر محمد زمان ☆

حضرت شیر رہانی جناب میاں شیر محمد شرپوریؒ صرف ایک صاحب دل بزرگ اور دلی و صوفی عصر ہی نہیں تھے بلکہ علمیت اور علم دوستی میں بھی انہیں مقام امتیاز حاصل تھا۔ جناب محمد نذیر رانجھا کی اس کتاب پر تبصرے کا آغاز حضرت شرپوری علیہ الرحمہ کی اس علم دوستی کی چند مثالوں سے کرنا بے محل نہ ہو گا۔

۱۔ جناب ابوالبرکات امام علی شاہ نقشبندی مکن شریفی (م ۱۳۸۲ھ) (۲) کی فارسی تالیف "مرآة المحققین" ان کے مرشد حضرت سید حسین شاہ نقشبندی المعروف بھورے والا (متوفی ۱۳۳۳ھ) کے احوال و ملفوظات پر مشتمل ہے۔ شیر رہانی کے ارشاد کے تعیل میں مولوی غلام رسول نقشبندی نے اس کا اردو ترجمہ کیا اور حضرت میاں صاحب نے اسے شائع فرمایا۔ سرورق کے دو صفحات کی خطاطی خود حضرت نے فرمائی جو آپ کی خوشنویسی کا مبارک نمونہ ہے۔ کتاب کے شروع میں مترجم کی ایک نظم ہے جس کے ہر بیت کے حرف آغاز کو ملائے جائیں تو حضرت کا اسم سہا "مولوی شیر محمد" بنتا ہے۔ (مطبوعہ مطبع کریمی لاہور)

۲۔ اس سے بھی فزوں تر علمی خدمت امیر کبیر سید علی ہمدانیؒ کی شہرہ آفاق کتاب

”ذخیره الملوک“ کا اردو ترجمہ ”منہاج السلوک“ (۳) تھا جو آپ کی فرمائش پر حضرت اللہ بخش تونسوی کے ایک متوسل اور شرتور میں بحیثیت مدرس اقامت گزین مولوی غلام قادر صاحب نے کیا۔ ۳۱۲ صفحات پر مشتمل یہ کتاب ۱۳۳۳ھ میں شائع ہوئی (۴)۔ حضرت صاحب کو اپنے نام کا کتاب میں اندراج پسند نہیں تھا، مترجم نے یہ تدبیر کی کہ شروع میں دو نظمیں شامل کیں پہلی نظم کے سات آیات میں سے ہر بیت کے پہلے حرف کو جوڑتے چلے جانے سے آپ کا نام ”شیر محمد“ اور دوسری نظم کے پہلے ۲۰ اشعار میں سے ہر ایک کے مصرعہ اولیٰ کا حرف اول اخذ کر لینے سے آپ کا نام و نسبت ”مولوی شیر محمد شرتوری“ برآمد ہوتے ہیں۔ آخری بیت سے تاریخ تالیف (۱۳۳۳ھ) نکلتی ہے۔

۳۔ تصوف کی معروف عربی کتاب ”حکایات الصالحین“ کا اردو ترجمہ مشتمل بر ۹۰۰ صفحات بھی ”مجالس المحسنین“ کے نام سے آپ کے اہتمام کی بدولت شائع ہوا۔ صاحبزادہ جمیل احمد صاحب نے اس روایت مبارکہ کو زندہ رکھتے ہوئے مکتبہ نور الاسلام کے نام سے ایک اشاعتی ادارہ قائم فرما کر درجنوں کتابیں شائع فرمائی ہیں جو بالعموم صوفیہ نقشبند اور بالخصوص حضرت شیر ربائی کے سوانح و آثار و ملفوظات کے موضوع پر ہیں۔ اسی ادارہ کے زیر نگرانی ماہنامہ ”نور الاسلام“ (اردو) شرتور شریف سے شائع ہوتا ہے جس کے خصوصی شمارے امام اعظمؒ نمبر اور حضرت مجدد الف ثانی نمبر (اولیائے نقشبند نمبر) (۵) امتیازی شہرت کے حامل رہے ہیں۔

محمد نذیر رانجھا صاحب نے حضرت شیر ربائی کا یہ مختصر تذکرہ فارسی زبان میں مرتب کرنے کا بیڑا کیوں اٹھایا، اس کا مختصر جواب تو ہمیں صاحبزادہ میاں جمیل احمد صاحب کی پیش گفتار (ص ۵-۷) سے مل جاتا ہے۔ اولاً اس مختصر پیش لفظ میں صاحبزادہ صاحب نے حضرت شیر ربائی کی سیرت اور مشن کو پانچ سطروں کے ایک پیراگراف میں بحسن ایجاز بیان کر دیا ہے۔ آئیہ کریمہ قل ان کنتم تحبون اللہ فاتبعونی یحببکم اللہ (۳:۳۱) کو نقل کر کے فرماتے ہیں۔

”مدوح ما حضرت میاں شیر محمد شرتوری اس نکتہ مہمی را نیک فهمید و اتباع سنت را پیکر بود، او نہ تنها خودش اتباع سنت مطہرہ را لازم گرفت، دیگران را ہم بایں مراد تلقین فرمودہ۔ اسیں تلقین گاہے بطریق جلال بود و گاہے بطریق جمال۔ ولے تمنائے دلی او بود کہ ہمہ مسلمانان یہ صمیم قلب پیروی سنت پیغمبر صلی اللہ علیہ وآلہ وسلم را بعدہ خود گیرند“ (ص ۶)

پھر ماہہ پرستی کے اس دور میں اہل اللہ کی سیرت کے مطالعہ کی اہمیت کی طرف اشارہ کرتے ہوئے کہتے ہیں:

”دریں عصر کہ عصر سائنس و تکنولوجی ہست سوانح مبارک اولیای حق
یک منارہ نور میباشد۔ این امر لازم را احساس کرده شد کہ نژاد نو را بہ
زندگانی حضرت ممدوح معرنی شود تا از حان منطقی و فلسفی جدید..... از روح
اسلام آشنا شوند و مقام و مرتبہ ی شارح اسلام صلی اللہ علیہ وآلہ و سلم را
باشند و دین مستقیم اسلام را رہبر و رہنمای خود ساختہ در دین و دنیا کامرانی ی
جویند“

(ص ۷)

حضرت میاں صاحب کی بعض اردو و پنجابی سوانح کا تذکرہ کرتے ہوئے کہتے ہیں:

”برای این مقصود مجلات متعددی بزبان اردو و پنجابی نوشتہ شدہ و انتشار یافتند مثل خزینہ
معرفت (۶)، انقلاب الحقیقت (۷)، تذکرہ (۸)، اولیای نقشبند المعروف شیر ربانی، آفتاب ولایت (۹)،
ذکر محبوب (۱۰)، خطبات شیر ربانی (۱۱)، و منبع انوار (۱۲) و غیران (۱۳)۔ (ص ۷)

پھر اس سوال کا جواب آتا ہے جو ہم نے ابھی ابھی اٹھایا تھا۔ رقمطراز ہیں۔

”بندہ را یک آرزوئے دیرینہ بود کہ بزبان انگلیسی، فارسی، و عربی ہم چند کتب طبع شوند کہ
فیوض و برکات این ولی کامل..... را بخوانندگان این زبانہای خارجی معرنی شود..... الحمد للہ کہ آقای
محمد نذیر رانچھا اس کتاب را بزبان فارسی نوشتہ تمنای مرا عملی ساخت“ (ص ۷)

ظاہر ہے حضرت میاں صاحب قدس سرۃ العزیز کا یہ مختصر فارسی تذکرہ جو اس تبصرہ کا عنوان
ہے، اس موضوع پر پہلی تصنیف نہیں ہے۔ صاحبزادہ جمیل احمد صاحب نے پیش گفتار میں چند
مولفات کا ذکر کیا ہے۔ خود مولف کتاب نے ص ۷۳ پر ”ماخذ“ کے عنوان کے تحت سات مصادر
کا ذکر کیا ہے جن میں متذکرہ صدر مولفات کے علاوہ تذکرہ حضرت سید میرحان کابلی نقشبندی
مجددی از میاں اخلاق احمد (لاہور، ۱۹۸۸)، اور میاں جمیل احمد صاحب کی تالیف مختصر حالات
حضرت شیر ربانی و حضرت ثانی لائمانی میاں غلام اللہ شرقتور بھی مذکور ہیں۔ سردار علی احمد خاں کی
مرتبہ انگریزی تالیف The Naqshbandis (شرقتور، ۱۹۹۲ ط ۲) میں آخری دو مضامین
بالترتیب خالد بشیر اور غلام سرور نقشبندی کے قلم سے میاں شیر محمد صاحب اور میاں غلام اللہ

صاحب پر ہیں۔ تاہم ۳۰۰ صفحات کی اس کتاب کا بیشتر حصہ حضرت مجدد الف ثانی اور ان کے فلسفہ پر مشتمل ہے۔ جس میں پروفیسر غلیق احمد نظامی جیسے فضلاء کے مضامین بھی شامل ہیں۔ مزید برآں اس ضمن میں انجمن شیر رہانی جڑانوالہ کی شائع کردہ تذکرہ شیر رہانی و مسلک شیر رہانی اور گل محمد گلزائی کی پشتو تالیف یوچمن گنجے دو گلوں کا ذکر بھی کیا جا سکتا ہے۔

راجھا صاحب کی کتاب کی سب سے بڑی خوبی یہ ہے کہ ۷۶ صفحات کے مختصر دامن میں دس ابواب پر منقسم شیر رہانی کی حیات مبارکہ کے سبھی اہم پہلوؤں کو بڑے سلیقے کے ساتھ سمیٹ لیا گیا ہے۔ احوال خانوارہ، ولادت و طفولیت اور آموزش و پرورش، بیعت اور سرروحانی، اتباع سنت اور ارشاد و تبلیغ، کشف و کرامات، سفر آخرت اور جانشین، تعمیر مساجد اور اشاعت کتب دینی میں عملی سرگرمی، آیات و ملفوظات و واردات قلبی اور خلفاء محترم سبھی موضوعات کا اجمالی مگر جامع جائزہ لیا گیا ہے۔ ترک سنت پر حضرت میاں صاحب کی اپنے برادر خالد زاد اور وقت کی مقتدر شخصیت میاں محمد شفیع کو تہدید کا ذکر ہے (ص ۳۲)۔ حضرت اقبال کی شہرتور میں حاضری کی حکایت بھی موجود ہے (ص ۳۳-۳۵)۔ ایسے اہم تاریخی واقعات کے بیان میں حوالہ و سند کا فقدان کھلتا ہے۔

تاہم زیر تبصرہ تصنیف کی انفرادیت صرف اس پہلو سے ہی نہیں کہ یہ فارسی زبان میں حضرت میاں صاحب پر پہلی تصنیف ہے بلکہ کسی مبالغہ کے بغیر خالصتہ معروضی انتقاد کی روشنی میں اسے میاں صاحب کی سوانح حیات پر ایسی مختصر اور نہایت جامع کتاب قرار دیا جا سکتا ہے جس کی انفرادیت کے پیش نظر اس کے اردو اور انگریزی ترجمہ کی اشاعت بھی ایک اہم علمی خدمت ہوگی۔ محمد نذیر راجھا صاحب پہلے ہی ایک متواضع مگر بے حد محنتی اور باصلاحیت محقق کی حیثیت سے استاد حاصل کرنے کا استحقاق رکھتے ہیں اس ضمن میں ان کی مولفات ”کنز العلم والعمل“ (اسلام آباد، نیتیک پبلشنگ ہاؤس، ۱۹۹۳ء) اور احادیث کے اردو تراجم (کتبائیات) (اسلام آباد) مقتدرہ قومی زبان، ۱۹۹۵ء بطور مثل پیش کی جا سکتی ہیں۔ مولانا جلال الدین رومی کی مثنوی کی ”شرح مثنوی معنوی“ (از شاہ داعی اللہ شیرازی) اور اسی شارح کی ”نسام گلشن“ (شرح گلشن راز) جیسی وقیع کتب بھی راجھا صاحب کی تصحیح و بیگنٹار، (تحقیق و تقدیم) کے ساتھ مرکز تحقیقات فارسی ایران و پاکستان، اسلام آباد کے زیر اہتمام اشاعت پذیر ہو چکی ہیں (۱۹۸۵ء، ۱۹۸۷ء)۔

زیر نظر کتاب ان کے علمی قدوقامت میں مزید اضافہ کا باعث ہوگی۔ ان شاء اللہ العزیز۔

حواشی

- ۱- شرتپور، شعبہ نشر و اشاعت دارالمبلفین حضرت میاں صاحب، ۱۹۹۵ء، ص ۷۶۔
 - ۲- شیرربانی کے مرشد بابا امیرالدین نقشبندی انہی کے سلسلہ ارادت میں داخل تھے اور ان کا مختصر پنجابی رسالہ بعنوان "پشہ فیض معرفت" اپنے شیخ جناب امام علی شاہ کے مناقب میں ہی ہے۔
 - ۳- یہ ترجمہ غالباً "ذخیرۃ الملوک" کے سب سے پہلا اردو ترجمہ تھا۔ حال ہی میں اس معرکہ آرا کتاب کے کم از کم دو اور تراجم شائع ہوئے ہیں۔
- (۱) حترجم محمد ریاض قادری، "محاسن السلوک" (لاہور، قادریہ بکس ۱۳۰۶/۱۹۸۶ء) ص ۳۸۸
- (۲) حترجم مولانا صدرالدین الرفاعی الجمدی (مرحوم) "صحیفہ السلوک" (راولپنڈی، مدنی پبلیشرز، ۱۹۸۷ء) ص ۳۵۳۔
- ۴- ۱۹۸۷ء میں یہی ترجمہ بک سنٹر راولپنڈی کی طرف سے ۱۳ صفحات پر مشتمل مقدمہ سمیت شائع ہوا۔ مترجم کا اصل پیش لفظ بھی شامل اشاعت ہے۔ جس میں شیرربانی کی اس کارخیر کے لئے جوصلہ افزائی کا ذکر تصریحاً موجود نہیں مگر اشارتاً "یہ کلمات (اور آخری دو نو منظومات) اس پر شاہد ہیں۔" یہ عاجز..... جب یہ ترجمہ لکھ رہا تھا تو ایک امداد غیبی دائیں طرف ہمراہ ہوتی تھی جو حضور کے زبان فیض ترجمان سے بیان ہوتا تھا، اسی طرح لکھتا رہا ورنہ امیر صاحب کی کتاب کا مترجم ہونا کوئی مترجم کی لیاقت پر نہیں ہے۔ ایک اولیاء اللہ کی امداد غیبی اور وسیلہ لاریبی کا نتیجہ ہے کہ یہ ترجمہ حد اختتام تک پہنچ گیا۔" (ص ۳، ایڈیشن ۱۹۸۷ء) آخر کتاب میں مولوی شیر محمد صاحب شرتپوری کے ایک مرید و معتقد مولوی محمد عبداللہ خوشنویس کتب قطعہ تاریخ بھی اسی پر دلالت کرتا ہے۔
 - ۵- حصہ اول و دوم و سوم (پتوری و فروری ۱۹۸۸ء/میلادی الاخری و رجب ۱۴۰۸ھ) جلد ۳۳ (۲-۱) ص ۳۲۱، ۵۲۰، ۳۲۸
 - ۶- صوفی محمد ابراہیم قصوری، فیصل آباد، ۱۹۸۸ء
 - ۷- ساجزادہ محمد عمر سجادہ نشین بیرل شریف "مستور تصور المعروف بہ انقلاب الحقیقت فی التصوف والطریقت المعروف مصباح المسالکین فی ذکر محبوب الواصلین" لاہور، آفتاب عالم پریس، ۱۳۳۹ھ (۲)۔
 - ۸- محمد امین شرتپوری، "تذکرہ اولیائے نقشبندی المعروف بہ سیرت پاک شیرربانی حضرت میاں شیر محمد شرتپوری" ۱۹۸۸/۱۴۰۸ھ، ص ۵۳۲۔

- ۹۔ از احمد علی شرتپوری
- ۱۰۔ از ملک حسن علی جامعی مرحوم، ان کی ایک اور تالیف حیات جاوید بھی اسی موضوع پر ہے۔
- ۱۱۔ از میاں محمد سعید شاد
- ۱۲۔ صاحبزادہ میاں عقیل احمد شرتپوری "منبع انوار" حالات و واقعات اعلیٰ حضرت میاں شیرو محمد شوقیوری "شرتپور شریف" مکتبہ نور اسلام، اکتوبر ۱۹۹۲ء (ط ۲) ص ۹۸
- ۱۳۔ مثلاً فضل احمد موگہ شرتپوری "حدیث دلبران" شرتپور، ۱۳۱۳ھ/۱۹۹۳ء، ص ۳۳۸، محمد شریف نقشبندی، کرامات شیربانی۔
